

CHRYSCIJANSKAJA DUMKA

BIEŁARUSKAJA KATALICKAJA ČASOPIŚ.

WYCHODZIĆ DWA RAZY Ź MIESIAC.

REDAKCYJA I ADMINISTRACYJA:
WILNIA.
(Wilno) zawuł. św. Mikalaja, 8-3.
Adčynienyja ad 9 da 12.

„CHR. DUMKA“ KAŠTUJE:
na hod . . . 5 zał.
na paŭhodu 2,50
na 3 mies. 1,25
na 1 . . . 0,50

ABWIESTKI ŽMIAŠČAJUCCA
tolki na apošniaj bačynie i kaštujúć:
celaja bačyna 50 zał., 1/2 bačyna
25 zał., 1/4 bačyna 10 zał., 1/8 ba-
čyna 5 zł.

Pierapiś nasielnictwa.

Nia možna kirawać dziaŕżawaj, nia znaju-
čy jaje. Dzieła hetaha pawinna koźnaja dzia-
rżawa čas-ad-času rabić ahulnuju pierapiś swa-
ich hramadzan. 1921 h. była takaja pierapiś
u Polščaj. Pierapiś heta była dałokaj ad praŭ-
dy. Tady badaj usich biełarusau katalikoŭ za-
pisali palakami, a nawat niamala tady palaka-
mi zapisali i biełarusau prawasłaŭnych. Piera-
piś heta, zamiest jakich dwuch milionaŭ bieł-
arusau, jakich stolki sapraŭdy jość pad Polš-
čaj, dała ich tolki 1.060.237. Prytym pierapiś
hena nia była prawiedziena Ź takt zw. Siared-
niaj Litwie, što znača — u bolšaj častcy Wi-
lenščyny.

Woš-ža 9 śniežnia siol. h. uwa Źsiej Polš-
čy adbudziecca pierapiś nasielnictwa nowaja
i całkom poŭnaja. Zapiswać buduć adumyslo-
wyja pisary, jakija buduć jeździć pa wioskach.
Pisary henyja, robiacy spis, nia majuć prawa
žbirać ludziej u hramadu, napr. u wadnu jaku-
ju chatu, a pawinny zachodzić da koźnaha ha-
spadara Ź jahonuju chatu i zapiswać usio toje,
što jon ab sabie i ab swajej siamji skaža.
Adny adnym raźjaśniać, jak naleža zapisacca,
usie majuć poŭnaje prawa.

Ź tej papiery, u jakuju pisary buduć pi-
sać ludziej, nia ma pytańnia ab tym, chto ja-
koj narodnaści, a zamiest hetaha jość pytań-
nie, jakaja čyja bačkaŭskaja mowa, ci jak bu-
duć kazać papolsku, jaki Ź kaho „język oj-
czysty“. Woš-ža adkazwajučy na heta pytań-
nie, koźny pawinien nazwać swajej bačkaŭ-
skaj mowaj, swaim „językiem ojczystym“, tu-
ju mowu, jakoj jon hawora Ź chacie, u swajej
siamji, i jakoj hawaryli jaho bački.

Wiedamaja reč, što wializarnaja bolšač
nasielnictwa našaha kraju, jak katalikoŭ, tak
i prawasłaŭnych — heta biełarusy. Ale wiede-
ma takža, što mnohija biełarusy kataliki praz
swaju ciemnatu zawuć siabie palakami, bo —
kažuć jany — my polskaj wtery i żywiom my

pad Polščaj. Dyk ab hetym treba wiedać, što
polskaj wiery nia ma, a jość katalickaja, jaku-
ju wyznajuć: biełarusy, litwiny, palaki, niemcy,
francuzy i šmat, šmat inšych narodaŭ; a što
Ź polskaj dziaŕżawie aprača palakoŭ żywie
wialiki lik nie palakoŭ, a inšych narodaŭ, jak
biełarusy, ukraincy, niemcy, żydy, litwiny, dyk
heta praŭda, ale narody hetyja sašims asob-
nyja ad palakoŭ i za palakoŭ ličyć ich moža
tolki čalawiek nierazumny, abo niesprawidli-
wy. Znača, jość takija kataliki, jakija żywuć
u Polščy, ale jakija nie palaki. Hetakimi, aprača
inšych, likam jakich bolš mienš miljon, jość
biełarusy kataliki.

Źžnoŭ-ža żywuć u Polščy i biełarusy pra-
wasłaŭnyja, jakich takža likam bolš-mienš mil-
jon i jakija časta jšče siannia zawuć siabie
ruskimi, bo wieru prawasłaŭnuju wyznajuć ra-
siejcy, pad uladaj jakich my Źsie byli niadaŭ-
na. Dyk i prawasłaŭnyja braty našy mylaju-
ca, bo možna być prawasłaŭnym, jakim jość,
aprača rasiejcaŭ, rumyny, serby, baŭhary, hre-
ki i inšyja, i možna nia być rasiejcam, jak
rasiejcami nia jość hetyja Źspomnienyja wyz-
naŭcy prawasłaŭja.

Jašče mnohija biełarusy Ź našym krai,
asabliwa kataliki, takža praz swaju ciemnatu,
zawuć siabie časta „tutejšymi“. Woš-ža musim
wyjaśnić, što nazywać siabie hetak čalawieku
razumnamu soramna, bo takich „tutejšych“ u
značeńni narodnym nia ma na Źsim świecie.
Dy hetkaje slowa ničoha i nie aznačaaje, apra-
ča ciemnaty našaj.

Mnohija takža biełarusy, jak kataliki, tak
i prawasłaŭnyja, zawuć swaju mowu „prostaj“.
Dyk i tut mocna mylajuca Źsie tyja, jakija
tak kažuć. Na Źsim świecie nia ma mowy pro-
staj i krywoj, a jość mowy, jak mowy i tolki
taho.

Z hetaha Źsiaho musim zrabić nastupny
wywad: padčas pierapisi nasielnictwa našaha

kraju, na zapytańnie, chto jakuju mowu ŭwajaże za swoj „język ojczysty“, za swaju mowu rodnuju, bačkauskaju, usie tyja, jakija haworać biełaruskaj mowaj, a jakuju jany zawuć časam pamytkowa „prostaj“, nie pawinny nazywać ani mowy polskaj, ani rasiejskaj, ci ruskaj, ani tutejšaj, ani prostaj, a pawinny nazwać tolki mowu biełaruskaju.

A čamu my tak majemo zabić? Tamu, što my zaŭsiody pawinny hawaryć praŭdu. „Paznajcie Praŭdu, a jana was aswabodzić“ — kazaŭ Chrystus, dyk tak i tut.

My nikoli nie swabodnyja, bo sami ab sabie nie haworym praŭdy, a worahi našy z hetaha karystajuć i tarhujuć nami, jak skacinaj, pieraciahwajuć nas chto ŭ swoj bok.

My zaŭsiody biednyja, bo nie haworym ab sabie praŭdy, my nazywajem siabie to palakami, to ruskimi, dyk palaki i ruskija, wiedajuć našu durnatu, achwotna z nas i karystajuć, abminajuć nas, dzie tolki ŭdasca, a padtrymliwajuć swaje sprawy ŭłasnyja, sapraŭdy polskija, ci sapraŭdy rasiejskija.

My dzieci adnej maci, adnaho biełaruskaha narodu, a padzieleny miż saboj hlyboka wieraj „polskaj“ i „ruskaj“. Dakanali hetaha padzielu i wydumali hetkija dziuńnja wieri taksama našy worahi i taksama na našu zhubu, a na swaju karyść. I tut wylačyć hetu našu hlybokuju ranu, ranu nia tolki biełaruskaha narodu, ale takža ranu i na Ciele Chrystowym, na Jaho św. Kaściele, moža tolki Praŭda, tolki spałučeńnie ŭsich biełarusach u wadnej Chrystowaj wieraj, pad kiraŭnictwam adnaho najwyšejšaha Pastyra, nastupnika św. Piatra Apostala. A spałučeńnie-ž heta mahčyma tolki tady, kali biełarusy kataliki i prawasłaŭnyja paznajuć siabie samych, śmieła, atkryta i świe-

LEKCYJA I EWANELIJA NA ŬRAČYSTAŚĆ USICH ŚWIAT.

I.

U heny čas woš ja Jan widzieŭ druhoŭha anioła, jaki uzychodziŭ z uschodu sonca i mieŭ znak Boha żywoha i wialikim hołasam hamaniŭ čatyrom aniołam, katorym dadziena škodzić ziamli i moru, kažuć: nia škodzić ziamli i moru, ani drevam pakul nie paznačym słuhaŭ Boha našaha na ich čałoch. I pačuŭ ja ličbu paznačanych: sto sorak čatwarty siačy paznačanych z usich pakaleńniaŭ synoŭ Izraela. Z pakaleńnia Judy dwanaccać tysiać paznačanych; z pakaleńnia Ruben dwanaccać tysiać; z pakaleńnia Gad dwanaccać tysiać; z pakaleńnia Aser dwanaccać tysiać; z pakaleńnia Neftali dwanaccać tysiać; z pakaleńnia Manasse dwanaccać tysiać; z pakaleńnia Symona dwanaccać tysiać; z pakaleńnia Lewi dwanaccać tysiać; z pakaleńnia Issachar dwanaccać tysiać; z pakaleńnia Zabulon dwanaccać tysiać; z pakaleńnia Jozef dwanaccać tysiać; z pakaleńnia Benjamin dwanaccać tysiać.

dama nazawuć siabie biełarusami i pačujucca, što jany dzieci adnaho narodu i padać sabie ŭzajemna ruki na supolnaje lepšaje życie.

Dy j nie pieraličyć usich tych pryčyn, dzieła jakich usie biełarusy — kataliki i biełarusy prawasłaŭnyja, žychary našaha kraju, 9 śnieжня siol. h. swajej mowaj bačkauskaj „językiem ojczystym“ pawinny padać mowu biełaruskaju.

Dyk starajmosia sumlenna spoŭnić swoj wialiki abawiazak!...

Ad. Stankiewič.

KAZIMIER SWAJAK.

*„My nikogda nie budiem umny čužim umom i sławny čužoj sławoj“.
(Karamzin).*

XI. Adnosiny K. Swajaka da pryrody.

Haloŭnym faktaram tworstwa Swajaka, jak bačym, žjaŭlajucca asabistyja pierażywańni i filozafična-relihijnaja dumka ŭ aświatleńni chryścijanskim. U światle hetaj wysokaj ideolohičnaj dumki budu je jon biełaruskaju ideolohiju ŭ halinie nacyjanalnaj i socyjalnaj. Ale nie zabynamo ani na chwilinu, što Swajak nia tolki filozaf, ale jon i paet razam i jakoha elementu — filozofskaha ci poetyckaha bolš u jahnym tworstwie — wykaza z časam biešstaronaja krytyka. Woš-ža swoj poetycki talent Swajak wykazaŭ nia tolki ŭ halinie relihijnaj, na-

rodnaj i socyjalnaj, ale tak-ža ŭ halinie adčućcia krasy pryrody i biełaruskaha bytu.

Praŭda, jak my ŭžo skazali wyšej, Swajak — heta piašniar krasy nie dla samaj krasy, ale heta piašniar krasy dzieła jašče niej- kaj wyšejšaj, bolš hlybokaj i ahulnaj mety. Dzieła hetaha ŭ tworstwie Swajaka samastojnaha miesca dla pryrody badaj nie spatykajem całkom: apisańnie ŭ jaho pryrody i jaje krasy spatykajem u jaho jak-by mimachodam, jak-by ŭplecienaje ŭ niewialikaj miery u tworstwa jaho pryncypowaje — relihijna-narodna-socyjalnaje, spatykajem u Swajaka apisańnie pryrody, jak-by ilustracyju hetych jaho asnaŭnych metaŭ, jak-by prykład, uzor urešcie.

*Jak adarwany ad hrudziej dziacina,
Adkinien duch moj ad Božaha ŭłōńnia,
Jak list pažoŭkly, suchaja halina,
Jak pazabyta biednaha zažońnie...
(Na psalm 130).*

*U suchoj ziamielcy, biazwodnaj i trudnaj,
Zalitaj žahaŭ paŭdniaha sonca,*

Pašla hetaha widzieŭ ja wialikiju hramadu, jakoj žličyć nicto nia moh: z usich narodaŭ, i pakalenniaŭ, i mowaŭ, jakija stajali prad tronam i prad woblikam Baranka, adzietyja ŭ bielyja wopratki i palmy ŭ rukach ich i hamanili wialikim hołasam, kažućy: sława Bohu našamu, što siadzić na tronie, i Baranku. I ŭsie anioły stajali kruhom tronu i starcaŭ i čatyroch żywiołaŭ i ŭpali na twar prad tronam i sławili Boha, kažućy: Amen. Bahasłaŭleńnie, i jasnaść, i mudraść, i padziaka, siła i mahutnaść Bohu našamu na wieki wiečnyja Amen.

(Apok. 7, 2—12).

II.

U heny čas Jezus widziačy hramady narodu, użyŭoŭ na haru i kali sieŭ, padyšli da jaho wučni jahonyja; i adčyniŭšy wusny swaje, nawučaŭ ich, kažućy: bahasłaŭleny ŭbohija ducham, bo ich jość waładarstwa niabiesnaje. Bahasłaŭleny cichija, bo jany zaŭładajuć ziamloj. Bahasłaŭleny, katoryja plačuć, bo jany buduć paciešany. Bahasłaŭleny, katoryja prahnuć i smahnuć sprawiadliwaści, bo jany buduć nasyčany. Bahasłaŭleny miłasernyja, bo jany miłaserdzia atrymajuć. Bahasłaŭleny čystyja sercam, bo jany Boha buduć widzieć. Bahasłaŭleny supakoj čyniačyja, bo jany buduć nazwany synami Božymi. Bahasłaŭleny, katoryja cierpieć praśledziela sprawiadliwaści, bo ich jość waładarstwa niabiesnaje. Bahasłaŭleny wy, kali was łajac buduć, i praśledawać i ŭsiałakaje zło buduć hawaryć prociŭ was, lhućy dzieła mianie: cieščiesia i wiesialiciesia, bo naharoda waša wialikaja jość u niebie.

(Mat. 5, 1—12).

*Ciebie šukaju ŭ darozie błudnaj,
Da twaŭžo ŭłoŭnia sumuju biazkonca...
I bahasłaŭlu, Boža, Twaje dziwy —
U formach prajawy i ŭ źmienach času...
I biednu dušu maju ażyŭlaje
Poŭnaść prastoraŭ hwiezdnaŭ kosmosu,
Cudnaj melodyi bołas moŭ šukaje,
Kab zapiajaci himn tworčamu losu.*
(Na psalm 62).

A woś abrazok mohilkaŭ, jaki Swajak maluje sapraŭdy pa mastacku, ale jaki tak-ža jość tut tolki abrazkom, ilustracyaj, wiadučaj čalawieka da razhadki tajnicy bytu.

„...Na ŭzhorku mahilnym sumna šumiac dreŭcy, kidajućy fantastyčnyja cieni na kapcy z kryžami. Cišyniu narušaje tolki hulba wietru, jaki zrywajućysia časam silniej waruščyć bylunku trawu i padymaje 'suchija listočki. Ciš tajomnaja, nieadhadnaja nawodzić na kožnaha dryhotu... Miesiac spakojna spahladaje nawokał zimnym wokam swaim. Cichi pahlad kidaje jon u kožny kutočak, da kožnaj zacie-

TAMAŠ KEMPIJSKI.

Śledam za Chrystusam.

Z łacinskaj mowy pierakłaŭ
Dr. ST. HRYNKIEWIČ.

Knjzka treciaja.

R a z d z i e ł V.

Ab cudoŭnym wyniku Božaje lubowi.

1. Bahasłaŭlu Ciabie Ajciec Niabiesny, Ajciec Hospada majho Jezusa Chrysta, što zwoliŭ uspomnić na mianie biednaha.

O, Ajciec miłasernaści i Bož ŭsiałakaje paciechi (Kar. 1, 3), dziakuju Tabie, što mianie niahodnaha nijakaj paciechi časami paciašaješ.

Bahasłaŭlu Ciabie zaŭsiody i wychwala ju z Synam Twaim Rdzinarodnym dy Ducham Światym Paciašycielem na wieki wiekaŭ.

Ach, Hospadzie Boža! Luboŭ maja światajal Kali Ty źjawišsia ŭ sercy maim, ŭzwiesialicca duša maja.

Ty sława maja dy wiasielle serca majho; Ty nadzieja maja i biašpieka ŭ dzień turbotaŭ maich (Ps. 31, 7).

2. Adnak tamu, što kwoły ja ŭ lubowi dy niedaskanalny ŭ cnotach, dyk nieabchodna mnie, kab Ty mianie padtrymaŭ i paciešyŭ; i tamu adwieďwaj mianie časćiej i wućy światoj nawuki Twajej...

Aswabadzi mianie ad nachilaŭ blahich i wylaćy serca majo ad usich niahodnych pažaďanńaŭ, kab unutrana zdarowy dy, jak treba, čysty, kab zdolaŭ naležna lubić ciabie, kab byŭ duży ŭ ciarpienńi i stały ŭ wytrywałości.

3. Wialikaja sprawa—luboŭ, wialikšaja ja-

ni — jak-by swaim słabym ćwiatłom choča ražjaśnić — atkryć tajnicu bytu...

(Nie pamior-naradzišsia).

Na tworčych kryllach swaich imkniecca Swajak tudy,

*Pušca ģdzie šumić žurliwa,
Hallom choča świet abniaci,
Ĥdzie narod ģladzić puźliwa
I ģdzie plača maja maci...*

*Bor ģdzie sini zdal widnieje,
Ĥdzie uźhorki, jary, niwy,
Ĥdzie moŭ brat z biady marnieje,
Choć ćwiarozy, nielanowy.*

(Boža, zžalsia).

Woźmiem dla przykadu jašče niekulki strojnych Swajakowych malunkaŭ pryrody:

*Świecić zorka jasna-cudna na świet Boży ŭwieś,
U paświecie tonie wioska, ģory, sad i les.*

*Żywa nočka aġarnuła sonny ceły kraj,
Saławiejka adazwašsia, byŭ na świecie maj.*
(Piešnia).

na za ūsiakaje dabro, bo jana adzina ablahčaje ūsiaki ciažar i daje siłu roŭna žnieści ūsiakuju pryhodu.

Jana lohka niasie ūsialaki ciažar, a ūsio horkaje ū salodkaść i pryjemnaść pierajnačwaje.

Ślachotnaja luboŭ Jezusa zaachwočwaje da dziejańnia wialikaha dy pabudžaje imknucca štoraz da bolšaj daskanalnaści.

Luboŭ uwierch imkniecca i nie daje sputtacca maľenikimi sprawami.

Luboŭ choča być swabodnaju i wolnaju ad usialakich ziemskich prywyčak, kab ničoha nie pierapyńwała ūnutranych jaje imknieńniaŭ, kab nie spynicca dziela niekajaje dačasnaje wyhody, abo kab nia ūpaści dziela jakoj niepamysnaści.

Niama ničoha bolš salodka, čymsia luboŭ, ničoha dużejšaha, ničoha wyšejšaha, ničoha šyrejšaha, ničoha bolš miłaha, ničoha paŭniejšaha, ničoha lepšaha ni ū niebie, ni na ziamli, bo luboŭ z Boha naradziłasia i tolki ū Bohu moža supaćč, wyšej nad usimi tworami.

4. Chto lubić — lotaje byccam na krylach, biażyć, wiesialicca; jon swabodny i nia spyńwajecca.

Daje ūsio za ūsio i maje ūsio ūwa ūsim, bo jon maje adpačynak u adnym dabry wyšejšym za ūsio, z jakoha ūsiakaje dabro plywaŭ i pachodzić.

Nie ahładajecca na dary, a zwaročwajecca wyšej za ūsialakaje dabro — da samaha Daŭcy.

Luboŭ časta nia wiedaje miežaŭ, haryć wyšej za ūsie maľčymaści.

Jana nia bačyć ciažaru, raboty nie pałohajecca, na't bolš choča, čymsia zdolaje, nia

spyńwajecca na nijakaj niemahčymaści, bo du maje, što ūsio patrapić, usio zrobić.

Dyk šmat zdolaje luboŭ i šmat zrobić jana i ździejśnić tam, dzie toj, što nia maje lubowi, słabiej i hinie.

5. Luboŭ čujnaja — jana i splučy nia špić.

Zmučana — nia mleje, prycisnutaja — nie paddajecca, spałochana — nie baicca, — a byccam żywoje polymia dy wohnienaja pachodnia laci u haru i prachodzić biašpiečna.

Kali chto lubić — dyk wiedaje hołas lubowi.

Mahutnym hołasam dachodzić da wušej Boha palkaje čućcio duży, jakaja kaža: Boh moj, maja luboŭ, Ty moj ūsieńki, a ja ūsieńka Twaja.

6. Rasšyry ūwa mnie luboŭ Twaju, kab ja źwiedaŭ u hlyhi swajho serca, kab soladka lubić, rastajać u lubowi i pławać u joj.

Niachaj luboŭ walađaje mnoju, kab zmoh ja padniacca wyšej za siabie dziela wializarnaje žarliwaści dy zachopleńnia.

Niachaj paju pieśniu lubowi, niachaj duša maja laci u nieba za taboju, o moj ūlublony! Niachaj u zachopleńnaści lubowi, špiawajučy dy slawiačy Ciabie, duša maja ab sabie zabudziecca.

Niachaj lubi ja Ciabie bolš za siabie, a siabie tolki dziela Ciabie, a ū Tabie ūsiech, katoryja sapraŭdy lubiać Ciabie pawodle zahađaŭ lubowi, što z Ciabie świecicca.

7. Luboŭ chutkaja, ščyraja, pabožnaja, padziačnaja dy miłaja; dužaja jana, ciarpliwa, wiernaja, razumnaja, wialikadušnaja, mužnaja i siabie samoje nikoli nia šukajučaja.

Bo kali niechta samoha siabie hładzić — u taho niama lubowi.

Luboŭ pamiarkoŭnaja, pakornaja, prosta-

Było heta ū nočy cichoŭ i tajomnaj...

U źniamozie i miesiac leđz plyŭ.

Leđz zorki miłcieli ū wysi nieabjomnaj

I ludzi pacichli i bor ciomny śniŭ.

(Jak mrec).

Wiecier šaleje, miacielicu honie,

Honie wichrami, jak burhami cwał.

Miesiac krywawy blanuŭ praz akonnje,

U sery zbudziŭ mnie šmatžuđasny žal.

(Wiecier šaleje).

A woš wialiki i čaroŭny abraz bielaruskaj wosieni ū Zaduški:

Pazoŭkly list, kanajučaje sonca,

Imbľa, tuman, pluchota, biezdarožža.

Zaduški jduć, samlela ūžo pryroda,

Abmyŭ ūžo doždž wasiennu damawinu,

Stryboŭ uziat ū ruki ūsio ad Roda,

A Mokša atrasła apošniuju halinu.

Cakaje ūsio, kali Dažboŭ ūładarny

Dadzierzyc reki ū skowy ładawaty,

Kali Piatro ū niebie hašpadarny

Dla biednych duš začynić Boży čaty.

Spačynie j śmierć u zimku ū maroznu,

Zacichnie žwier, zachłochnie ū lesie ptuška,

U ciemru woŭk zawyje tak trywožna,

Jak-by skanała hździe jaŭnaja dačuška.

Na hołas toj Swaroŭ pašleć pradwiešnie

I pieršym piarunom razwalić moc Stryboŭ:

Skruseje łod, ziamli pialonka sčeznie,

I ūsio żywoje znoŭ puŭhorniecca da Boha.

(Na wosień).

Tak, Swajak niazwyčajna hlyboka adčuwa je pryrodu i sapraŭdy pa mastacku jaje maluje, nikoli nia zychodziacy adnak z wyšin swajej relihijna-filozofičnaja dumki, nikoli nie pierastajuć šukać usiudy apošniaj pryčyny — Boha.

Duša jaho, jak sam kaža ū wieršy „Duša maja”:

...u kraji fantazii hula je

U hwiėzdnoj imbľe pa abłokach plywaje,

Što sonec ahładaje u świetłaj prazročy.

Duša jaho, jak

Matyl pyšnakryty kupajecca ū ŭorach

Z pramieńniaŭ satkanych, kupajecca ū

(morach)

NA ZADUŠKI.

My za tych, što nikoli nia mieli padmohi:
Abiadnielych, zbludziŭšych z praŭdziwaj darohi,
Što biaz pomačy žyćci nia mieli boľš sily —
Supatyc palahli na wieki ŭ mahily

Pa žyćci swaim ciažkim, badziačym...

I za kwolyja dušy, i za chworyja ciely,
I za tych, što spahanili woprattki biely,
Što zraklisia swaich i narodnaje woli,
I dali nam boľš šłožoŭ, biady i niadoli —
My pamolimsia, ŭspornim, zaplačam...

H. L.

Čytajcie i pašyrajcie

„CHRYŚCIJANSKUJU DUMKU“!

dušnaja, nia mlaŭkaja, nie lohkađušnaja, nia
honicca za marnymi rečami; ustrymliwaja, čy-
staja, stalaja, spakojnaja i čujnaja na ŭsie
zmysly swaje.

Luboŭ jość padlehlaj i paslušnaj staršym;
sama hladzić na sabie z pahardaju, a pierad
Boham pabožnaja dy padziačnaja, wierjeć dy
spadziajeca na Jahu, na't i tady, kali astywa-
je da Boha, bo niefha pražyc biaz boli ŭ lu-
bowi.

8. Čhto niehatowy ŭsiaho strywać dzieła
Ŭlublonaha dy zaŭsiody być u Jahonaj woli—
toj niahodny, kab nazywali jaho lubiačym.

Lubiačamu treba ŭsio čwiordaje i horka-
je prymać dzieła Ŭlublonaha achwoťna i dzieła
nijakich supraciŭniašciaŭ ad Jahu nie adchi-
lacca.



*Z wadoju cudoŭnaj. U nieba ŭzlataje
Arłom świetawidam — i ŭ piekła spada.*

Dalej hetak kaža Swajak ab sabie:

*Puls żywoha ŭsiešwetu, tworčy šopat čuju,
Padziŭlaju razsnowy formy niezhadany,
Nad zawiesistaj skałaj u horach načuju,
Bielych zdaŭniaŭ iħroju hipnotyzawuny.*

*Świat čaroŭny-cudoŭny mianie ŭziŭŭ abojmy.
Napaiŭšy adwiečnaj žurboj ideału,
Twaroŭ dziŭnych usiudy widžu cety ptojmy
I čuju nad saboj usiebytu nawatu.*

(Duša maja)

Nia mała tak-ža miesca udzialaje Swajak
u swajej tworčaści i swajmu świetu čysta asabi-
stamu, swajej niaduzie-trahiedy, jakaja na sa-
maj zary padkasila jaho sily, dziakujućy čamu
pad pahrozaj šmierci adbywalasia ŭsio twor-
stwa jaho, šmat spatykajem tak-ža mu-
čeńniaŭ-sumniwaŭ u šukańni razwiazki tajnicy
bytu aħulam i pradusim u šukańni razwiazki
bielaruskaj narodnaj trahiedy, spatykajem

Relihijna-hramadzkaja niwa.

U seminarii ŭnijackaj u Dubnie 14 het. m.
adbylosia ŭračystaje zapacatkawońnie školnaha hodu. Na-
wuka ŭ hetaj seminarii maje wiaścisia ŭ mowie łacin-
skaj, a mowa ŭkraińskaj, bielaruskoj, rasiejskaj i inš.
buduć wykładany jak pradmiety. Rektaram seminarii naz-
načany a. dr. A. Dubroŭski, bielarus.

20 encyklikaŭ sučasny św. Ajciec wydaŭ ad pa-
čatku swajho papieŭstwa aź da apoŭnich dzion. Žmiesť he-
tych encyklik duža roźnarodny i sučasny.

Apostalskaja Stalica i biezraboćcie. Św.
Ajciec wydaŭ niadaŭna list ab biezraboćci, u jakim
horoča zaklikae ŭrady i arahanizacyi hramadzkijsia ŭsiech
narodaŭ świetu da baračby z wialikim niaščasćiem čala-
wiewstwa, jakim jość biezraboćcie.

Katalicki uniwersytet u Wašyngtonie,
jaki isnuje ŭžo ad 1887 h., naležyc siaħnia da radu naj-
pawaźniejšych wučelniaŭ u Zhuč. St. Ameryki. Maje jon
wialiki lik budynkaŭ i ŭladžany pawodle najnawiejšych
wymohaŭ. Uniwersytet hety maje ŭsie addziely nawuki,
aprača medycyny. Ŭsiech profesoroŭ 100 asob, a studen-
taŭ boľš dwuch tysiačoŭ.

U Anhliskaj imperyi jość 40 katalickich arcy-
biskupskich stalic. 125 stalic biskupskich. 59 apostalskich
wikaryjataŭ i 30 apostalskich prefektur. Ŭsieho ducha-
wienstwa świecekaha — 2785, zakonaha — 1.590. Ŭsiech
katalikoŭ u samaj Anhlii — 2.174.673, a ŭwo ŭsiej An-
hliskaj imperyi — 16,328,159. Za 1930 hod nawiarušaŭsia
na katalictwa 12,372 asoby.

U Niamiečcyne ŭsiech katalikoŭ 20 milionaŭ.
heta jość treciaja čaść ŭsieho nasielnictwa. Niamieckija
kataliki adčuwaŭć niedastaťak duchawienstwa. Boľš-mieš
na adneho duchownika prypadaje tam 1,268 katalikoŭ.

U Čechaslawacyi ŭ kancy 1930 h. byŭ prawie-
dzieny nowy spis nasielnictwa. Z hetaha spisu dawied-
wajemsia, što katalikami tam zapisałasia 11 z palowaj
milionaŭ, heta 77.5 prac. ŭsieho nasielnictwa. Padčas he-
taha spisu silna aħitawali biezwyznanioucy, jakich zapi-
sałasia adnak tolki 850 tysiač i to na Rusi Padkarpackaj,
dzie nasielnictwa najciamniefšaje i najbiadniejše.

Praca misyjnaja ŭšciaž uzrastaje. Za čatry
apoŭnija hady Kongregacyja Pašyreńnia Wiery założyła
52 nowyja misii.

urešcie ŭ Swajaka čas ad času matywy sum-
nyja ab swajej adzinocie, wynikajućaj adčaści
z jaho niaduhi i z stanu katalickaha świetara.
Šyrej adnak nad hetym usim nia budziem tut
zatrymliwacca; raz dzieła taho, što heta ŭsio
samastojnaha miesca ŭ Swajaka nia maje,
a druhi raz — što ŭsiestaronnaja krytyčnaja
apracoŭka Swajakowaj tworčaści budzie tolki
tady mahčymaj, kali ŭsie twory jahonyja pa-
bačać świet drukom, bo karystanie z ich
u stanie rukapisnym, časta nieapracawany,
nie ŭparadkawany, a časta i chaotyčnym
i niačytalnym — reč duža marudnaja i niazwy-
čajna trudnaja. Dy ŭrešcie ŭsiestaronnaja i wy-
čerpywajućaja krytyka Swajaka hetym razam
nie ŭwachodzila ŭ plan hetych narysaŭ. He-
tym razam išło mnie tolki ab wykazanie bie-
larskamu hramadzianstvu taho pradusim ba-
haćcia Swajakowaj Liry, jakoje biespasrednyja
maje adnosiny da Swajaka, jak paeta—chryści-
janskaha filozafa i bielarskaha narodnaha
ideoloha, što, aħuťam kažućy, i stanowić asnaŭ-
nyja charakternyja rysy ŭsiej Swajakowaj
tworčaści.

Palityka.

Padatkowija zalehłaści. Pawodle uradowych padlicenniaŭ u Połšcy naličwajecca na miljard złotych zalehłych padatkaŭ. U hetaj sumie 125 milionaŭ zł. kary za. prasočku aplaty padatkaŭ, košty ekzekucyi i t. p. Niekatoryja palityki padajucy projekt „ahulnaj padatkawaj amnestyi”. a druhija, nie zhadžoŭčysia z takim projek- tam, hatujuć projekty swaje. Z henych projektaŭ, jak pier- ŝych tak i druhich widać, što henija ludzi sumniewajuc- ca, kab była jakaja mahčymaść syskać henija zalehlyja padatki.

Wajna z Kaściołam u Hispanii razharajecca. Pryniata nowaja konstytucyja, jakaja pazbaŭlaje Kaścioł badaj usich jaho prawoŭ. Z hetaj pryčyny ministry kate- liki padalasia ŭ adstaŭku i razam z narodam stali da ba- račby za prawy Kaścioła.

Pošta padaražeła. Ciapier u Połšcy wysylka zwyčajnaha krajowaha piśma kaštuje 35 hr., zakaznoha — 90, a zahranicznaha zaležna kudy piśmo pasylajecca. Słowem, usio daražeje, tolki sialsianika produkty ŭšciaž taniejuć i nima adkul uzić załatoŭku.

Japonska-chinskaja wajna trywaje dalej. Liha Narodaŭ ŭšciaž radzie, j-k-by hetuju bojnu spynić, ale ničoha nia wychodzić — nadta ŭprajecca Japonija, jaka- ja zaniamuŭ šmat chinskih ziamiel, nia choča adtul wy- chodzić.

Padatki naturaj. Polski Sojm niadaŭna pasta- nawiuć, što kali chto nia maje hrošę na padatki, dyk moža płacić naturaj, zbožam, dremw i h. d., a pradajeć hetuja rečy urad sam. Heta nazywajecca „palohka”, wy- ŝta — nia kijem, dyk palikaj.

Spor lituška-polski niadaŭna razhladaŭ Miž- narodny Trybunał u Hazię. Sprawa ŭ tym, što Palaki da mahajucca ad Litwinu, kab hetuja odkryli darohu čyhun- kaj i Niomaniam praz Litwu da mora. Woš ža Trybunał pryznaŭ Litwie prawa darohi hetaj nie atkrywac, bo Pa- laki, zabirajuć Wilniu, sami hetuju darohu zapiorli.

Projekt aŭtanomii dla Halicčyny ŭnieśli ŭ Sojm polskija socyjalisty. Wiedama, projekt hety tak pra- jektam i astaniecra, bo Sojmawaja bołšaść (BB) nijakaj nikomu aŭtanomii nie pryznaje, dy j socyjalisty zrabili heta tolki dla formy, dobra wiedajuć, što ničoha z heta- ha projektu nia budzie, a pachwalicca prad narodam bu- dzie čym.

XII. Ahulny wysnaŭ.

Badaj usio čalawiectwa pierażywaje siań- nia ciažki kryzys u wa ŭsich halinach swajho žyćcia: u ekanamičnaj, socyjalnaj, relihijsnaj, etyčnaj, kulturnaj. Za pieršaje miejsca ŭ wy- zwałeni čalawiectwa z hetkaha pałažennia zmahajucca miž saboj rožnyja dumki, rožnyja doktryny, rožnyja świetahłady. Najbołš napru- žanju i wytrywaluju baracbu za ludzkija dušy wiaduć dwa krajnija mahutnyja kirunki: chry- ścijanstwa, pradusim katalictwa, i materjalistyč- ny komunizm.

Chto z hetych kirunkaŭ pieramoža i, pie- ramohšy, ci wylečyc čalawiectwa z jahonaj sučasnaj hlybokaj i duchowaj i fizyčnaj niadu- hi? Woš istota ŭsiej sučasnaj problemy.

Na moj pahlad, nadta mahčyma, što ča- sowa pieramoža toj, dla kaho ŭ baracbie do- bryja ŭsie sposaby i pradusim sposaby siły fizyčnaj, heta znača — biazbožny materjali- styčny komunizm. Ale mocna wieru, što kali i hetak staniecra, dyk pieramoha sučasna- ha komunizmu budzie sapraŭdy tolki časowaja. Duša čalawiečaja, što nosić u sabie „abraz

Rožnyja cikawaści.

U Amerycy pamior T. Edison, wialiki wy- nachodčyk z haliny elektryčnaści, telegrafii, telefonii i rad- jofonii. Wialiki hety čalawiek syn niezamožnych bačkoŭ. Wučycca jony jamu pamahčy nie mahli, dyk jon sam prz siabie wučyŭsia, zarablaŭ sabie na chleb i adnačasna ŭšciaž niešto nowaje wynachodziŭ u nawucy. Abličaŭ, što Edison dakanau bołš tysiačy rožnych, bołšych i mien- ŝych, wynachodaŭ. Miž inšym jahonym wynachodam žjaŭ- lajecca i elektryčnaja lampacka.

Padčas chwaroby Edisona św. Ajciec aŭ dwa razy prysylaŭ jamu swajo bahasławienstwa, za što wialiki he- ty čalawiek dziakawaŭ św. Ajcu praz Apostalskaha dele- heta ŭ Wašyngtonie.

Pieradača abrazoŭ z watykańskaj radjostacyi adbywajecca ŭžo ad niekatoraha času. Sprawa ŭ tym, što dziakujuć adumysnamu aparatu praz radio moźna pieradawać nia tolki hołas, ale takža moźna pieradać i wobraz ludziej, ci kaho inšaha. U Rym prybuŭ wynachodčyk hetaha aparatu i afilarawaŭ adzin taki aparat św. Ajcu. Watykańskaja radjostacyja pakulšo u pieradačy ab- razoŭ robić tolki proby, a čutka budzie pieradača nar- malnaja, pry jakoj budzie i św. Ajciec.

Z Rymu zapaliŭ lampacku u Brazylii. Niadaŭna wiedamy wučony radjoloŭ i wynachodčyk Mar- koni z biura swajho ŭ Rymie pry pomačy elektryčna- h prycisku, palučnaha z radjostancyjaŭ, zapaliŭ elektryč- nyja lampy, aświatlaŭcyja wializarnuju fihuru Chrystusa na hary Corkavano ŭ Brazylii, u Paŭdzionnaj Amerycy. Proba ŭdałasia daskanalna. Pašla niekulkich minut z rad- jotelegrafičnaj stancyi nadyšta telehrama, što kali Marko- ni aświatliŭ fihuru Chrysta. 40-miljonnaja Brazylija pry- witaŭa wialikaha wynachodčyka, jaki atkryŭ i zbudawaŭ nowy świat u prastorach niabiesnych.

U Paryży zbudawany pieršy šklanny dom. Jak čwierdzić inżynier P. Charoan, jaki heny dom zbudawaŭ, u budučynie buduć budawać damy tolki šklen- nyja. Dom taki pieradusim nadta zdarowy, bo daje šmat światła, ścieny jaho mocnyja, jak skały, što da mocy nia moža z im raŭniacca budynak ani z cehly, ani z kamie- nia. Praz ścieny takoha domu z nutra widać usio, što dziejecca na ulicy, a z ulicy ŭbačyć, što dziejecca ŭ nutry, nia moźna.

Boży“, zaprahnie sabie woli, adpawiednaha swa- jej natury žyćcia i ŭ rezultacie znojdzie jaho. Znoj- dzie-ż adpawiednaje swajej natury žyćcio duša ludzkaja u tej nawucy, jakaja z wysiŭniabiesnajjaś- wiatlaje patreby čalawieka i materjalnyja i du- chowyya — heta ŭ chryścijanstwie, abnoŭlenym pakutaj jaho wyznačauć, adrodžanym i abjad- nanym u wadnu Wialikuju Uniju i datarnawa- nym da sučasnych ludzkich, jak socyjalnych, tak i da ŭsiakich inšych słusnych patrebaŭ.

Prydzie čas, kali i komunizm sučasny pad upływam Praŭdy pazbudziecca ŭsiaho ta- ho, što ŭ im jość fałšam, pazbudziecca reli- hii materjalizmu, datarnujecca da sapraŭdnaj natury čalawiečaj i da jaje sapraŭdnych pa- trebaŭ; a tady nastupić kali ŭžo nia synteza chryścijanstwa i komunizmu, dyk ich zbliżeń- nie i supracoičnictwa na karyść ahulna ludz- kaju. Wieru, što heta niekali nastupić: *les ex- tremes se touchent* — krajnaści schodziacca miž saboj — kaža mudraja francuskaja paha- worka.

Niešta padobnaje, kali nia susim toje, wykazaŭ u swaim časie i twarec sučasna- ha

HDZIE ŠUKAJU PADMOHI.

Jak bol dakučaje,
 A serca nia znaje,
 Šukać hdzie padmohi —
 Tady ja pad nohi
 Kidajuš Tabie, o Maryja!
 Bo wieru, što Maci
 Małomu dziciaci
 Zašiody Łaskawa
 I bačyć jaskrawa,
 Patreby jaho jość jakija!

Jak nočka sumniwaŭ
 Miljonam matywaŭ
 Dušu paćnie mučyć —
 Chto-ż praŭdy nawučyć,
 Kali nie Pračysta Lilija?
 I k joj pašpiašaju,
 Prašu, przyzywaju:
 Nadzieja, padmoha,
 Da ščasčia Daroha,
 Ratuj mianie, Maci Maryja!

I Matčyna serca
 Tady adazwiecca
 I žniżycca nizka
 I zbliżycca blizka
 I peŭnaści plaščam akryje.
 Tady maje wočy
 Nia bačać bolš nočy,
 A tolki światuju,
 Zaru załatuju,
 Bo świecić mnie Maci Maryja!
Uładzimir Bierniakowič.

*Prypaminajem usim našym daŭžnikom, što ŭžo
 wialiki čas pryślać naležnyja „Chryścijanskaj
 Dumcy“ brošy!*

komunizmu Lenin u swajej hutarcy z katalic-
 kim ksiądzom, kali hetak kazaŭ:

„Čalawiectwa imkiecca da sawietyzmu. Sawietyzm — heta tolki kwestyja času. U pra-
 ciahu sotni hadoŭ nia budzie siarod narodaŭ
 inšaj formy ŭradaŭ. Adzinaja — na maju dum-
 ku — pasiarod ruin sučasnych instytutajaŭ
 astaniecca hierarchija katalickaja, bo ŭ joj sy-
 stematyčna hadujucca tyja, katoraja praznača-
 ny dla kirawańnia inšymi. Nichto nia rodzicca
 ani biskupam, ani papiežam, tak jak rodzicca
 kniazem, karalom, carom; kab stacca pawo-
 dyrom, kiraŭnikom u Kaściele Katalickim, tre-
 ba wykazać zdolnaść da hetaha. Na hetaj
 mudraj konstytucyji imienna i apirajucca heta
 wialikaja maralnaja siła katalictwa, dzieła ja-
 koj jano ad 2 tysiač hadoŭ spraciŭlajucca pie-
 ramožna ŭsim buram i katoraja zrobić jaho
 niepieramožnym i ŭ budočynie. Siła Katalic-
 twa — heta wykučnaja siła maralnaja, a nie
 siła prymusu. Čalawiectwa adnak patrabuje

Biełaruskaje žyćcio.

„Сьветац Беларусы“. Pad hetkim zahełoŭ-
 kam čas ad času wychodzić u Wilni biełaruskaja časopiś,
 orhan rawasłaŭnych biełarusiaŭ. Woś-ža niadaŭna wy-
 šaŭ Nr. 2 (5) henaj časopiśi, jaki, musim adclemić zhu-
 łam, jak ŭdały. Aprača ščyra chryścijanskaha ducha, jakim
 wieje ad hetaha numeru, spatykam u im takža ščyry
 i silny duch biełaruskim. Kupić možna ŭ bieł. kniharni
 „Pahonia“: Wilnia, Ludwisarskaja 1.

Nie začwiardzajuć hurtkoŭ Biełaruskaha
 Instytutu Haspadarki i Kultury. U Nawahradzkim
 wajawodztwie i apoŭnija časy pačali admaŭlaćca admi-
 nistracyjnija ŭłady lehalizawać nowyja hurtki Biel. Inst.
 Hasp. i Kult. Niadaŭna admowiušsia zalehalizawać hurtok
 B. I. H. i K. Baranawicki starasta ŭ Hajninie, a ciapier
 admowiu lehalizacyi hurtka ŭ Delatyčach starasta Na-
 wahradzki.

List z wioski

Harechaŭka, Brastauškaha paw. Woś-ža
 żywiom my tut niejak. Žyćcio naša ahułam da-
 woli ciažkoje, ale ŭsiož biadzie nie paddajomsia.
 Dla nas wialikaj padmohaj jość les, jaki naleža
 da našaj wioski. Jon mnoha nam pamahaje: ma-
 jem z jaho jahady, hryby, a takža i drowy. —
 Cikawym i dobrym prajawam u našaj moładzi
 jość toje. što jana apoŭn' m časam wykazwa-
 časta wialikuju achwotu piajać swaje biełaruski-
 ja narodnyja pieśni. Staryja, dzieła swajej clem-
 naty, hetych pieśniaŭ nie dalubliwajuć, nazywa-
 jučy ich starašwieckimi, ale moładz susiom što
 inšaje. Najbolšaja biada ŭ nas u tym, što nia ma-
 jem adkul dostać biełaruskich knižak dla čytań-
 nia. Baby našy niekatoryja dastajuć ad ksiandza,
 ale tam tolki polskija, dyk my mała što z ich
 razumiejem. Dumajem załażyć hurtok Biel. Inst.
 Hasp. i Kultury, a jak załožym, dyk Instytut pa-
 moža nam i rodnuju biblijateku załażyć.

J. P.

i adnej i druhoj. I dzieła hetaha ja pradbaču
 — kazaŭ Lelin, pryciskajučy dabitnym hołasam
 hetyja słowy — ja pradbaču, što ŭ budočynie
 budzie tolki adna forma ŭradaŭ: sawiety i ad-
 na relihija — katalictwa. Tak Waš, jak i moj
 ideał spoŭniacca... škada tolki, što my abud-
 wa hetaha nie dačakajem". („Osservatore Ro-
 mano" 23.VIII.1924; pawodle „Przegł. Katalic-
 ki" 27.IX.1931, № 37).

Da hetaha treba tolki dačać, što katalic-
 twa henaje, ab jakim hawora Lenin — heta
 budzie Wialikaje Chryścijanskaje Abjadnańnie,
 Wialikaja Suświetańaja Unija.

A što-ż z biełaruskim narodem? U kamu-
 niźmie sučasnym niama Biełarusi i jaje naro-
 du, bo ŭ hetaj teoryi narod jak taki ahułam
 nie pryznajucca. Budočynia Biełarusi ŭ henym
 adrodžanym, abjadnanym, suświetynym chry-
 ścijanstwie. Ab hetym-ža latucieŭ u nat-
 chnionych dumkach swaich biełaruskim paet-
 myśliciel Kazimier Swajak. Da hetych-ža du-
 mak budoć jašče niazar waročacca syny Bieł-
 arusi, jakija budoć dalej pracawać nad biełar-
 uskaj narodnaj ideolohijaj.

Kanięć

Wilenskija nawiny.

Licytacyi iduć dawoli šparka. Apošnim časam na terenie Wilenščyny žlicytawana 67 falwarkaŭ, a ŭ Wilni 136 roznoj ruchomaj majemaści. Usio heta na padatki!

Biezraboćcie ŭ Wilni z nadychodam zimy pa woli padwyżajacca. Rady biezrabortnych uściąg papaŭniajuć roznyja zwolnienija uradaŭcy.

Świata Chrystusa Waładara 25.X. siol. h. adbylosia ŭ Wilni duža ŭračysta. Światkawaŭnie hetaj ŭračystaści ladžiŭ archidiecezalny Instytut Akcyi Kalityckaj.

Kutok śmiechu.

Sudździa: Wy abwinaważany ŭ kradzieży 100 zł. Ci żadajecie adwakata?
Abwinaważany: Dziakuju, panie sudździa, ja lepš sabie zatrymaję hetych sto złotych-

Antoška z cikawaścij pryhladajecca da swajho nawanarodžanaha brata.

— Mama — pytaje jon ureście — ci majho hetaha brata anioły z nieba pryniaśli?

— Tak, moj synok.

— Woś-ža musić byle im radaść, što pazbylisia takoha plaksuna!...

Paštowaja skrynka.

K. M. Nie razumiejem, čaho Wam bajacca? Hozeta naša lehaŭnaja i jaje kožny maje prawa čytać. Dyk čytajcie sami i pašyracie siarod znajomych i susiedziaŭ.

A. D. Dobra, prošbu Wašu spaŭniajem. Prysylajcie nam na probu adrasu Wažych znajomych.

Uł. K. Za 1 zł 50 hr. padziaka. Časopiš wysyła-jen akuratna. Ci atrymliwajecie.

J. P. Jak baćcyce, karystajem. Pišycie čaściej ab usim tym, što moža cikawić ludziej.

R. d. „Dobryj Pastyr“: Dziakujem za pamiatk, „Chr. Dumku“ pawodle padanaha adrasu pasyłam.

Z. K. Tak. užo kaŭčajem i ŭ skorym čaście wydazim asobnaj adbitkaj.

Wypiswajcie katalog bielaruskich knih, a z jaho abaznačanyja čyrownym atramentam

knížki pa tannaj canie!

Bielaruskaja Kniharnia „Pahonia“:
Wilnia, Ludwisarskaja wul. Nr. 1.

Biblijateka „Chryścijanskaj Dumki“.

Dr. M. A. — Boh (filozofičny narys)	30 hr.
„ Dr. I. — Čaławiek	25 „
Ks. Dr. I. Rešeć — Z historyi Apolohietyki Chryścijanskaj	1,00
Prof. Dr. I. Tarasewič — Zio i lekarstwa na jaho	30 hr.
W. A. — Jak Kažiuk sabraŭsia da spowiedzi	50 „
„ — Kazlukowaje žanimstwa	50 „
„ — Jak Hanula žbiralasja ŭ Arhientynu	25 „
I. S. — Ružaniec Najświaciejšaj Dzielwy Maryi	30 „
I. B. — Pieśni Źalby (Nabožnaje razwažaŭnie muki i śmierci Zbaŭcy našaha Jezusa Chrystusa)	20 „
J. Bylina — Daroha Kryža	30 „
Ks. P. Tatarynowič — Światy lzydar Chlebarob	30 „
P. Z. — Ziarniatki z rodnaŭe junackaje niwy	20 „
Ks. Ad. Stankiewič — Rodnaja mowa ŭ światyniach	1,50
Ad. Stankiewič — Kazimier Swajak	50 hr.
Piotr Zaduma — Kuppalle	50 „
K. N. — Światy Rym	50 „
Hadawik „Chryścijanskaj Dumki za 1928 h.	5 zł.
„ „ „ 1929 h.	5 zł.
„ „ „ 1930 h.	5 zł.

„ Zakazy spaŭniajucca chutka i akuratna: pa atrymaŭni ŭsiej wartaści knižki, abo nakladnoj plataj (za pobranie) pa atrymaŭni trećiej častki wartaści zakazu.

Dla kniharniaŭ i dla tych, čhto wypiswaje nia mienš, jak na 10 zł., dajecca skidka.

Hałoŭny skład: Kniharnia „Pahonia“ Ludwisarskaja 1, Wilnia.

Redaktar Wydawiec **Ks. ADAM STANKIEWIČ**

Z dażwołu **J. E. Wilenskaha Kalityckaha Arcybiskupa-Mitrapalita**

Bielaruskaja Drukarnia im. Fr. Skaryny, Wilnia, Zawalnaja wul. 6—10.